



## Kunsill Lokali Birgu

**Head Office** - Couvre Porte - Birgu BRG 1810 Tel : 21662166 Fax : 21662266  
e.mail : [birgu.lc@gov.mt](mailto:birgu.lc@gov.mt) website : [www.birgu.gov.mt](http://www.birgu.gov.mt)

---

22 ta' Gunju, 2012

### **Minuti tal-laqgħa 04(06)**

Il-Kunsill Lokali tal-Birgu ltaqa' għal laqgħa numru 04(06) fl-ufficini amministrattivi tal-Kunsill fil-Birgu ta' Franza nhar it-Tnejn 11 ta' Gunju, 2012 fis-6:00 ta' filgħaxija.

#### **Prezenti**

Is-sur John Boxall, Sindku, is-sur Anton Gellel, Kunsillier, is-Sur Alan Cassar, Kunsillier, u s-Sur Lawrence Attard, Kunsillier.

Il-Vici Sindku s-Sur Trevor Mizzi, kien skuzat peress li kien qiegħed jirriprezenta lil Kunsill Lokali tal-Birgu barra min Malta fi proġett iffinanzjat mil-Unjoni Ewropea

#### **Talba.**

Is-sur John Boxall, qal it-talba u tah bidu għal laqgħa.

### **1. Qari u Approvazzjoni tal-Minuti**

Il-Minuti tal-laqgħa 03(06), ittiehdu bħala moqrija.

#### **1.1 Item 1.2 (03/06) Gurnata Kulturali gewwa Ragusa**

Is-Sindku nforma lil Kunsilliera li l-gurnata Kulturali gewwa Ragusa giet organizzata fid-9 ta' Gunju, 2012, fejn kien hemm konkorenza tajba mir-residenti. Is-Sindku zied jgħid li r-residenti li attendew din il-gurnata kulturali taw kummenti pozittivi hafna u ssugerrew li terga' ssir.

#### **1.2 Item 1.3 (03/06) L-Assocjazzjoni "ALDA"**

Is-Sindku s-Sur John Boxall qal li huwa flimkien mal-Kunsillier Alan Cassar attendew għal konferenza ta' din l-Assocjazzjoni li saret gewwa Udine fl-Italja bejn is-7 u l-10 ta' Gunju, 2012.

Is-Sindku tah rendikont ta' din l-konferenza u qal li din l-assocjazzjoni tikkoncentra fuq il-pajjizi Balkani, izda l-Kunsill Lokali tal-Birgu ghamel diversi kuntatti. Is-Sindku ssugerixxa sabiex il-Kunsill jagħmel kuntatt ma' l-istuzzjonijiet li urew ix-xewqa li jahdmu mal-Kunsill Lokali tal-Birgu. Dwar dan kien hemm qbil unanimu.

### 1.3 Item 1.8 (03/06) L-Assocjazzjoni Walled Towns Friendship Circle.

Is-Sindku s-Sur John Boxall qal li bejn l-10 u t-13 ta' Mejju, saret l-konferenza ta' l-Assocjazzjoni tal-Walled Towns Friendship Circle gewwa Malta, liema konferenza giet organizzata flimkien mal-Kunsill Lokali tal-Belt Valletta, il-Belt ta' l-Imdina u l-Belt tar-Rabat, Ghawdex. Is-Sindku zied jghid li bejn id-19 u t-23 ta' Settembru, 2012, gewwa Gmund, fl-Austrija ser issir l-Laqgħa Generali Annwali ta' din l-assocjazzjoni. Wara diskussjoni, s-Sindku, s-Sur John Boxall, ssugerixxa li għal din l-konferenza jattendi l-Kunsillier Lawrence Attard. Dwar dan kien hemm qbil unanimu.

### 1.4 Item 1.10 (03/06) Sitwazzjoni tat-tindif fil-Birgu.

Is-Sindku, tah rendikont tas-sitwazzjoni prezenti tat-tindif fil-lokalita tal-Birgu, u għal darb'ohra rega' sostna li l-Kunsill mhux kuntent bis-servizz mghotti min-naha tal-kuntrattur prezenti. Is-Sur Boxall, Sindku, zied jghid li d-Direttur tad-Dipartiment tal-Gvern Lokali, s-Sur Carmel Abela, talab lil Kunsill sabiex issir laqgħa bejn iz-zewg partijiet, jigifieri l-Kunsill flimkien mad-Direttur tal-Kumpanija Dimbros Ltd. Wara diskussjoni, bi qbil unanimu gie deciz li ssir laqgħa fil-Berga ta' Franza, fejn għaliya jkun prezenti, d-Direttur tad-Dipartiment tal-Gvern Lokali, d-direttur tal-kumpanija Dimbros Ltd, flimkien mal-Kunsilliera tal-Kunsill Lokali tal-Birgu.

### 1.5 Item 1.13 (03/06) Stedina mis-Sindku ta' St. Tropez.

Is-Sur John Boxall, Sindku tah rendikont tal-preparamenti li qeghdin issiru għaz-zjara tiegħu flimkien mal-Kunsillier Anton Gellel gewwa l-Belt ta' St. Tropez fi Franza bejn il-21 u t-23 ta' Gunju, 2012, għal ftuh tat-tigrija "Le Trophée du Bailli de Suffren".

Wara diskussjoni, s-sur Lawrence Attard issugerixxa sabiex il-Kunsill Lokali tal-Birgu jagħmel *souveniors* ta' l-istatwa tal-Vitorja li tinsab f'Misrah ir-Rebha. Dwar dan kien hemm qbil unanimu.

Is-Sindku s-Sur John Boxall, ssugerixxa sabiex il-Kunsill jagħmel "business cards usb sticks" fejn fuqha, wiehed jista' jsib diversi informazzjoni fuq il-Belt tal-Birgu. Dwar dan kien hemm qbil unanimu. Is-Sindku talab lil Kunsillier Alan Cassar sabiex igib tlett kwotazzjonijiet

### 1.6 Item 1.14(03/06) Talba mil-Patrijiet Dumnikani

Wara diskussjoni, s-Sindku ssugerixxa sabiex parti min Triq il-Palazz ta' l-Isqof ezattament dik il-parti bejn Triq il-Mina l-kbira u Triq il-Papa Alessandru, tingħata l-isem għal Madonna tal-Lunzjata. Dwar dan kien hemm qbil unanimu.

### 1.7 Item 1.16(03/06) L-Attività ta' Jum il-Birgu, 2012

Is-Sur John Boxall, Sindku tah rendikont tal-preparamenti li l-Kunsill Lokali tal-Birgu qiegħed jagħmel għal l-attività ta' Jum il-Birgu, 2012.

1.8 Item 1.18 (03/06) Is-Sitwazzjoni tat-toroq fil-Birgu

Is-Sindku, nforma lil Kunsilliera prezenti li ser issir laqgħa ma' rapprezentanti tal-Korporazzjoni ta' l-Enemalta sabiex il-Kunsill jara x'inhil-intenzjoni ta' din il-korporazzjoni li ssir Triq il-Kardinal.

1.9 Item 1.21(03/06) Sotto-Kumitat magħmul mil-ghaqdiet tal-lokal

Is-Sindku s-Sur John Boxall, ssugerixxa sabiex jintbagħat *reminder* lil dawkl-ghadiet kollha li ma bghatux ir-risposta tagħhom għat-talba tal-Kunsill biex jinnominaw persuna u sostitut tagħha bħala membru fis-sotto-kumitat magħmul mil-ghaqdiet tal-lokal sabiex jibghatu r-risposta tagħhom sa nhar it-Tnejn 18 ta' Gunju, 2012. Dwar dan kien hemm qbil unanimu.

1.10 Item 2.3 (03/06) Kwotazzjoni għal barriers.

Is-Sindku pprezenta kwotazzjoni mil-kumpanija Parkwell International għal għaxar (10) *eco-barriers* għal prezz ta' € 944. Wara diskussjoni, s-Sindku ssugerixxa sabiex din il-kwotazzjoni tigi approvata u dwar dan kien hemm qbil unanimu.

1.11 Item 5(03/06) Ftuh ufficjali tal-Front office fil-Berga ta' Franza

Is-Sindku, s-Sur John Boxall, tah rendikont tax-xoghlijiet li qegħdin isiru fil-Berga ta' Franza. Wara diskussjoni gie deciz li l-purtieri li saru għal *front office* għandhom jerghu issiru peress li dawn ma kienux saru kif mixtieq, għal dan l-ufficju, u l-flus għalihom ingħataw b'donazzjoni u x-xogħol tal-hjata ser issir b'xejn. Is-Sindku zied jghid li l-Kunsill qieghed jitlob kwotazzjonijiet għad-dawl għal l-ufficju tas-Segretarja Ezekuttiva kif ukoll għal *boardroom*. Bi qbil unanimu l-kunsilliera prezenti taw il-fakulta lis-Sindku u lis-Segretarja Ezekuttiva sabiex jagħzlu l-irhas offerta għad-dawl ta' l-ufficju tas-Segretarja Ezekuttiva kif ukoll għal dak tal-*boardroom*.

1.12 Item 7(03/06) Tagħrif dwar is-sitwazzjoni fi Triq San Lawrenz.

Is-Sindku nforma lil Kunsilliera bis-sitwazzjoni prezenti tax-xoghlijiet fi Triq San Lawrenz, fejn il-Kunsill Lokali tal-Birgu, għadu qieghed jistenna risposta min-naha tat-Transport Malta dwar meta ser jingħata bidu għax-xoghlijiet.

1.13 Item 9.1(03/06) Laqgħa mal-kumitat tal-Vittoriosa Stars F.C.

Is-Sindku s-Sur John Boxall, nforma lil Kunsilliera li l-laqgħa mal-kumitat tal-Vittoriosa Stars F.C. kienet saret fejn fost suggerimenti ohra gie suggerit li l-ground tal-Fortini jingħata bit-tarmakk sabiex b'hekk sakemm jinbada x-xogħol tat-turf sintetiku ikun jista' facilment jintuza' bħala parkegg. Is-Sindku pprezenta kopja tal-ittra mibghuta lis-Sur Laurence Seychell, Segretarju tal-Vittoriosa Stars F.C. fejn ntalab l-approvazzjoni tal-Kumitat sabiex dan il-ground jingħata bil-*hot asphalt*. Is-Sindku zied jghid li sa issa l-Kunsill għadu mingħajr risposta.

## 2. Korrispondenza

## 2.1 Talba mis-Sezzjoni Zghazagh Palmizi

Talba mis-Sezzjoni Zghazagh Palmizi sabiex jinghata l-permess biex issir it-toqba għall-umbrella li tintrama fil-festa f' Misrah ir-Rebha, liema toqba meta ma tkunx qed tintuza tkun magħluqa b'tappiera. Wara diskussjoni s-Sindku ssugerixxa sabiex il-Kunsill jagħmel laqgħa mas-Sur Christian Raggio sabiex tigi diskussa din it-talba. Dwar dan kien hemm qbil unanimu

## 2.2 Talba mis-Sur Andrew Bugeja – Wirja gewwa l-Berga ta' Franza

Talba mis-Sur Andrew Bugeja sabiex fl-okkazzjoni ta' Jum il-Birgu itella' wirja fuq tlett ijiem gewwa l-Berga ta' Franza, liema wirja, tkun tikkonsisti fi statwi kbar li wiehed isib armati fil-festi maltin. Wara diskussjoni, bi qbil unanimu gie deciz, li decizjoni fuq din it-talba għandha tittiehed aktar –il quddiem.

## 2.3 Talba Mil-Fondazzjoni Wirt Artna

Is-Sindku pprezenta talba mibghuta mis-sur Mario Farrugia, Chairman tal-Fondazzjoni Wirt Artna, sabiex temporanjament sakemm jitlesta x-xogħol fuq barra ta' Cuvre Porte, jsir temporanjament sinjali li jindikaw kif tasal għal Muzew tal-Gwerra li jinsab gewwa Cuvre Porte. Wara diskussjoni l-Kunsilliera prezenti bi qbil unanimu qablu li l-Kunsill għandu jagħti permess lis-Sur Mario Farrugia izda important ferm li l-ebda sinjal ma jigi mwahhal mas-swar.

## 2.3 Permess għal tieg gewwa Cuvre Porte

Is-Sindku s-Sur John Boxall, pprezenta talba sabiex fi 28 ta' Gunju, 2015, gewwa Cuvre Porte issir tieg. Wara diskussjoni, s-Sindku ssugerixxa sabiex il-Kunsill jilqa' din it-talba izda qabel għandu jigi rivedut l-kuntratt. Dwar dan kien hemm qbil unanimu.

## 2.4 Il-Progett W.O.M.E.N

Is-Sur John Boxall, Sindku, nforma lil Kunsilliera li l-Kunsill Lokali tal-Birgu gie avvicinat mis-Sur Ray Abela, Direttur tat-TCTC sabiex japplika għal progett iffinanzjat mil-Unjoni Ewropea taht il-programm ESF, il-progett W.O.M.E.N, liema progett ser ikun jiffoka fuq l-participazzjoni tan-nisa fid-dinja tax-xogħol. Is-Sindku nforma lil Kunsilliera li l-Kunsill gie mitlub iħallas l-ammont ta' € 300 għal mili ta' l-applikazzjoni. Wara diskussjoni, s-Sindku ssugerixxa sabiex il-Kunsill jkun parti min dan il-progett u jħallas l-ammont dovut ta' € 300. Dwar dan kien hemm qbil unanimu.

## 2.5 Dghajsa mitluqa fil-post magħruf bħala t-Toqba

Is-Sindku, s-sur John Boxall, nforma lil kunsilliera li l-Kunsill sejjah laqgħa ma' sid id-dghajsa li hemm abbandunata fil-post magħruf bħala t-Toqba, fejn għal din il-laqgħa ser ikun hemm prezenti l-Ispettur tal-Pulizija, is-Sur Frankie Sammut, kif ukoll l-avukata tal-Kunsill, id-dottoressa Alexandra Mizzi. Dwar dan kien hemm qbil unanimu.

## 2.6 Talba mid-Dipartiment ta' l-artijiet għal permess għal imwejjed u s-siggijiet għal hanut "Tate"

Is-Sindku pprezenta email mibghuta mis-Sur Stefan Scotto, Perit fid-Dipartiment ta' l-Artijiet, ghal permess ghal imwejjed u s-siggijiet ghal hanut "Tate" li jinsab fix-Xatt tal-Birgu. Is-Sindku ssugerixxa sabiex din it-talba tigi diskussa aktar –il quddiem minhabba verifiki l-Kunsill irid jagħmel qabel jiddeciedi. Dwar dan kien hemm qbil unanimu.

## 2.7 Prezentazzjoni tal-Audited Financial Statements u l-Management Letter mingħand l-Awdituri tal-Kunsill Lokali tal-Birgu

Is-Sindku pprezenta kopja tal-Audited Financial Statements tal-Kunsill Lokali tal-Birgu għas-sena 2011 kif ukoll l-*Management Letter* preparata mil-Awdituri tal-Kunsill Lokali tal-Birgu. Is-Sindku talab lis-Segretarja Eżekuttiva tagħti spjegazzjoni tal-financial statements fejn gie nnutat li d-deficit tal-Kunsill għas-sena 2011 kien naqqas.

## 2.8 Laqgħa ta' Konsultazzjoni : L-isfidi u l-opportunitajiet għat-turizmu marittimu u dak kostali

Is-Sur John Boxall, Sindku nforma lil Kunsilliera li nhar il-Hamis 14 ta' Gunju, l-MEUSAC ser torganizza laqgħa ta' konsultazzjoni dwar l-isfidi u l-opportunitajiet għat-turizmu marittimu u dak kostali. Is-Sindku zied jgħid li għal din il-laqgħa ser jattendi l-kunsillier Anton Gellel. Dwar dan kien hemm qbil unanimu.

## 2.9 Il-Progett ta' Xatt ir-Rizq

Ittra mingħand is-Sur Hector Chetcuti, Direttur fi Hdan it-Transport Malta, fejn talab lil Kunsill Lokali tal-Birgu l-pjan ta' l-istess Kunsill sabiex z-zona ta' Xatt ir-Risq li għada kif giet rrangata il-manutenzjoni tagħha taqa' taħt ir-responsabilità tal-Kunsill. Is-Sindku nforma lil Kunsilliera prezenti li l-Kunsill Lokali tal-Birgu talab laqgħa mas-Sur Hector Chetcuti sabiex tigi diskussa f'aktar dettal din it-talba.

## 2.10 Berga ta' Franza

Is-Sindku s-Sur John Boxall, pprezenta talba mingħand il-MEPA sabiex il-Kunsill Lokali tal-Birgu jhallas l-ammont ta' € 6659.70 bħala garanzija bankarja għal permess mitlub għax-xogħolijiet fil-Berga ta' Franza. Is-Sindku zied jgħid li wara l-parir li kien ngħata mingħand il-Perit tal-Kunsill, din l-applikazzjoni għandha tithalla tiskadi.

## 2.11 Uzu ta' Couvre Porte

Talba mingħand is-Sur Melvin Attard, għan-nom ta' "The Malta Autism Centre" sabiex fl-14 ta' Lulju, 2012, f'Couvre Porte tigi organizzata attivita ta' pasta night. Wara diskussjoni, s-Sindku ssugerixxa sabiex il-Kunsill jilqa' u japprova din it-talba mingħajr ebda hlas minhabba li din l-attivita hija relatata ma għan filontropiku. Dwar dan kien hemm qbil unanimu.

## 2.12 Kors ta' tahrig offrut mil-kumpanija WasteServ Malta Ltd.

Ittra mingħand is-Sur Matthew Mallia, mibghuta għan-nom ta' Wasteserv Malta Ltd. fejn informa lil Kunsill li din il-kumpanija permezz tat-T.R.E.E. Centre ser inieghdu progett għid fejn ser jigu offriti diversi korsijiet interessanti biex jagħtu iktar għarfien dwar il-qasam ambjentali kif ukoll dwar l-immanigjar ta' l-iskart. Is-Sindku zied jgħid li dan il-kors huwa ta' hamsa u

ghoxrin siegha u t-total ta' partecipanti f'kull lezzjoni, ma tistax tkun ta' mhux aktar minn tnax-il persuna, u il-Kunsill irid ihallas l-ammont ta' € 660+ VAT. Wara diskussjoni, l-Kunsilliera prezenti bi qbil unanimu qablu li ghalkemm dan il-kors huwa wiehed interessanti, l-Kunsill ma jinsabx f'pozizzjoni finanzjarja tajba biex jorganizza dan il-kors.

#### 2.13 Opportunita ghal partecipazzjoni tal-Kunsilliera fil-progett Erasmus

Is-Sindku pprezenta korrispondenza mibghuta mil-Assocjazzjoni tal-Kunsilli Lokali sabiex daww il-kunsilliera kollha interessanti japplikaw biex jippartecipaw fil-progett Erasmus, ghal persuni eletti li m'ghandhom l-ebda esperjenza jew esperjenza limitata fil-kooperazzjoni fil-livell ta' l-Unjoni Ewropea. Is-Sindku heggeg lil Kunsilliera sabiex japplikaw.

#### 2.14 Assocjazzjoni tal-Kunsilli Lokali

Is-Sindku, s-sur John Boxall, ipprezenta korrispondenza minghand l-Assocjazzjoni tal-Kunsilli Lokali fejn talbu lil Kunsilli kollha li huma interessati japplikaw ma' l-assocjazzjoni biex issir applikazzjoni wahda f'isem il-Kunsilli Lokali biex jitwettqu progetti dwar l-enerġija u t-tibdil fil-klima taht is-sejha mahruga mil-PPCD. Is-Sindku, nforma lil Kunsilliera prezenti li l-Kunsill kien diga ghamel kuntatt mal-MEUSAC, biex jibdeu l-preparamenti biex johloq projekt u japplika taht din l-iskema.

#### 2.15 Il-Progett "COHEIRS"

Is-Sindku nforma lil Kunsilliera prezenti li l-Assocjazzjoni ALDA, li l-Kunsill huwa membru fiha, talbet lil membri interessati sabiex jekk huma interessati jissiehu fil-progett "COHEIRS" – "Civic Observers for Health and Environment: Initiative for Responsibility and Sustainability". Is-Sindku qal li l-Kunsill wera x-xewqa tieghu li jissiehu f'dan il-progett ffinanzjat mil-Unjoni Ewropea taht is-sejha "Europe for Citizens Programme Action 1 – Measure 2.1".

#### 2.16 Il-Progett "Cooperation with the Neighbouring Partner Countries of the European Union"

Is-Sindku nforma lil Kunsilliera prezenti li l-Assocjazzjoni ALDA, li l-Kunsill huwa membru fiha, talbet lil membri interessati sabiex jekk huma interessati jissiehu fil-progett "Cooperation with the Neighbouring Partner Countries of the European Union", projekt iffinanzjat mil-Unjoni Ewropea taht is-sejha "Youth in Action, Action 3.1". Is-Sindku qal li l-Kunsill wera x-xewqa tieghu li jissiehu f'dan il-progett.

#### 2.17 Il-Progett "BRIDGE"

Is-Sindku nforma lil Kunsilliera prezenti li l-Assocjazzjoni ALDA, li l-Kunsill huwa membru fiha, talbet lil membri interessati sabiex jekk huma interessati jissiehu fil-progett "BRIDGE: Building, Reinforcing, Investing, Developing, Growing in Europe" projekt iffinanzjat mil-Unjoni Ewropea taht is-sejha "Europe for Citizens programme action 1, measure 2.2". Is-Sindku qal li l-Kunsill wera x-xewqa tieghu li jissiehu f'dan il-progett.

#### 2.18 Il-Progett "GREENSLAND"

Is-Sindku, s-Sur John Boxall, nforma lil Kunsilliera li l-Kunsill Lokali tal-Birgu bl-ghajnuna tal-kumpanija Paragon Europe, applika ghal progett taht is-sejha “Intelligent Energy Europe”. Il-progett iffinanzjat mil-Unjoni Ewropea, ser ikun jiffoka fuq *Electric Vehicles*.

#### 2.19 Il-Progett “S.A.L.A.M”

Is-Sindku nforma lil Kunsilliera prezenti li sfortunatament il-progett “SALAM”, progett iffinanzjat mil-Unjoni Ewropea u li l-Kunsill Lokali tal-Birgu kien applika ghalih bl-ghajnuna ta’ l-Assocjazzjoni ALDA, ma giex accettat.

#### 2.20 Mappa Turistika ghal Birgu

Is-Sindku, s-Sur John Boxall, issugerixxa sabiex il-Kunsill Lokali tal-Birgu jippublika mappa turistika ghal Belt tal-Birgu, liema mappa tkun tindika l-postijiet ta’ interess li jinsabu f’din il-lokalita. Dwar dan kien hemm qbil unanimu u anke li dan ix-xoghol tal-pubblikazzjoni gie fdat f’idjen il-Kunsillier Anton Gellel.

#### 2.21 Suggeriment mis-Socjeta Storika Kulturali Vittoriosa

Ittra minghand is-Sur Lorenzo Zahra, Segretarju tas-Socjeta Storika Kulturali Vittoriosa, fejn ghan-nom ta’ din is-socjeta ssugerixxa sabiex il-Kunsill Lokali tal-Birgu jaghti l-isem ta’ “Il-Mina tal-Belt Vittoriosa” lil mina l-gdida li regghet giet mibnija fid-dhul ta’ din il-Belt. Wara diskussjoni, dwar dan kien hemm qbil unanimu li dan issir u l-mina l-gdida tinghata l-isem “Il-Mina tal-Belt Vittoriosa”.

#### 2.22 Talba mil-Kumitat Festi Esterni San Duminku – Permess ghal Festa ta’ San Duminku

Ittra minghand is-Sur Paul Farrugia, Segretarju tal-Kumitat tal-Festi Esterni San Duminku, fejn talab lil Kunsill Lokali tal-Birgu, l-permess sabiex bejn is-Sibt 18 u l-Hadd 26 t’Awwissu titella’ l-Festa f’gieh San Duminku, fejn fost ohrajn ser jigu organizzati lejla socjali, marci u programme mil-banda Prince of Wales Own, kif ukoll l-armor tat-toroq u s-swar tal-Belt tal-Birgu. Wara diskussjoni, s-Sindku ssugerixxa sabiex il-Kunsill japprova din it-talba u jinghata l-permess mehtieg. Dwar dan kien hemm qbil unanimu.

#### 2.23 Talba mil-Kumitat Festi Esterni San Duminku – Permess ta’ no objection biex jigi sparat nar ta’ l-ajru miz-zona maghrufa bhala tal-Hawli.

Talba mil-Kumitat Festi Esterni San Duminku sabiex fil-granet tal-Festa ta’ San Duminku jinghata l-permess min-naha tal-Kunsill Lokali tal-Birgu biex jigi sparat nar ta’ l-ajru miz-zona ta’ Fuq tal-Hawli. Is-Sindku s-sur John Boxall, pprezenta kopja ta’ l-ittra li l-Kunsill kien ircieva mid-Dipartiment ta’ l-Artijiet dwar hruq ta’ nar miz-zona maghrufa bhala “tal-glaziz” limiti ta’ Fuq tal-Hawli, fejn minghajr pregudizzju dan id-dipartiment stqar li ser izzom responsabli lil Kunsill Lokali tal-Birgu ghal hsarat li jistghu jsiru skond il-kundizzjonijiet tal-kirja. Is-Sindku zied jghid li l-Kunsill kien informa lil dan il-kumitat li mhux ser jibqa’ jinghata l-permess li jinharq in-nar min din iz-zona. Wara diskussjoni, bi qbil unanimu gie deciz li din it-talba ma tigix approvata.

#### 2.24 Progett ta’ Street Furniture maghmul minn student universitarji

Is-Sindku s-Sur John Boxall, nforma lil Kunsilliera prezenti li s-sur Patrick Galea, *lecturer* gewwa l-Universita ta' Malta ghazel lil Belt tal-Birgu, flimkien mal-Belt ta' L-Imdina, l-Isla u l-villaggi ta' Hal Safi, Xaghra u Xewkija, sabiex l-istudenti universarji li qeghdin fil-kors ta' l-arkitettura johlqu progetti ta' *street furniture* f'zoni partikolari, f'dawn il-lokalitajiet. Is-Sindku ssugerixxa sabiex il-Belt tal-Birgu tkun parti min dan il-progett u dwar dan kien hemm qbil unanimu.

#### 2.25 Performance Bonus tas-Sinjinora Anthea Vella

Is-Sindku s-sur John Boxall pprezenta ghal approvazzjoni tal-Kunsill, l-*appraisal* ta' l-ex haddiema klerikali tieghu s-sinjinora Anthea Vella, ppreparat mis-Segretarja Ezekuttiva, s-Sinjinora Christine Bonello, sabiex jigi approvat il-*performance bonus* taghha. Wara diskussjoni, s-Sindku ppropona li l-Kunsill ghandu joqghod ghal pariri li nghatawlu mis-Segretarja Ezekuttiva, u ghandu japprova sabiex is-Sinjinora Anthea Vella, tinghata 4% *performance bonus*. Dwar dan kien hemm qbil unanimu.

#### 2.26 Kwotazzjonijiet ghal Television ghal Front Office ta' l-Ufficini Amministrattivi l-godda fil-Berga ta' Franza

Is-Sindku s-Sur John Boxall, ipprezenta tlett kwotazzjonijiet ghal *television* ghall-ufficini l-godda gewwa l-berga ta' Franza. Is-Sindku qal li l-Kunsill ircieva tlett kwotazzjonijiet dik minghand il-kumpanija Tip Top Electronics ghal 46" LED Tv ghal prezz ta' € 799, dik minghand il-kumpanija Cutajar Ltd. ghal 47" LED ghal prezz ta' € 1199, kif ukoll dik tal-kumpanija Digital Planet ghal 47" LED ghal prezz ta' € 820. Wara diskussjoni, s-Sindku ssugerixxa sabiex il-Kunsill jaghzel l-irhas offerta dik tal-kumpanija Tip top Electronics ghal prezz ta' € 799. Il-Kunsillier Alan Cassar issekonda u dwar dan kien hemm qbil unanimu

#### 2.27 Kwotazzjoni ghal 1200 business cards ghal Kunsilliera u s-Segretarja Ezekuttiva

Is-Sindku nforma lil Kunsilliera prezenti li l-Kunsill talab kwotazzjonijiet sabiex issiru 1200 *business cards* ghal Kunsilliera u s-Segretarja Ezekuttiva. Is-Sindku pprezenta kwotazzjoni minghand il-kumpanija Veritas Press ghal prezz ta' €88.50, kwotazzjoni minghand il-kumpanija BestPrint Ltd. Ghal prezz ta' €123.90. Is-Sindku zied jghid li l-Kunsill talab ukoll kwotazzjoni minghand l-Kumpanija UV Print, izda dawn ma bghatu l-ebda risposta. Wara diskussjoni s-Sindku ssugerixxa sabiex din il-kwotazzjoni tigi approvata. Dwar dan kien hemm qbil unanimu.

#### 2.28 Kwotazzjoni ghal complimentary slips

Is-Sur John Boxall, Sindku, pprezenta tlett kwotazzjonijiet ghal *complimentary slips* ghal Kunsill Lokali tal-Birgu. Is-Sindku qal li l-Kunsill ircieva tlett kwotazzjonijiet dik tal-kumpanija Veritas Press ghal prezz ta' € 118, dik tal-kumpanija Best Print ghal prezz ta' € 123.90 u dik tal-kumpanija Sunland Printers ghal prezz ta' € 129.80. Wara diskussjoni s-Sindku ssugerixxa sabiex il-Kunsill jaghzel l-irhas offerta, dik tal-kumpanija Veritas Press. Dwar dan kien hemm qbil unanimu.

#### 2.29 Sejha ghal xoghol ta' skrivan/a ghal progetti ta' l-Unjoni Ewropea fuq bazi part-time

Is-Sindku nforma lil Kunsilliera prezenti li s-sejha ghal xoghol ta' skrivan/a ghal progetti ta' l-Unjoni Ewropea fuq bazi part-time mal-Kunsill Lokali tal-Birgu, nghata l-permess mil-

Korporazzjoni tax-Xoghol u Tahrig sabiex din l-applikazzjoni tigi ppublikata ppublikament. Is-Sindku zied jghid li l-Kunsill qiegħed jircievi diversi applikazzjonijiet mingħand persuni kompetenti.

### **3. Holqien ta' fond finanzjarju għal residenti bi bzonnijiet speċjali**

Is-Sur John Boxall, Sindku, nforma lil Kunsilliera bl-idea li jigi mahluq fond finanzjarju għal residenti tal-Birgu bi jew fi bzonnijiet speċjali, liema fond ikun amministrat min statut li jirregollarizah u min board independentament mil-Kunsill Lokali tal-Birgu. Wara diskussjoni s-Sindku ssugerixxa li dan il-fond finanzjarju jkun amministrat min bord magħmul mis-Sur Paul Bezzina bħala Chairman, is-Sur Charles Camilleri bħala Segretarju u s-Sur Joseph Bezzina bħala tezorier. Wara diskussjoni, kien hemm qbil unanimu.

### **4. L-attivitajiet tal-BirguFest 2012**

Is-Sindku, s-Sur John Boxall, tah rendikont tal-preparamenti li qegħdin isiru għal l-attivitajiet tal-BirguFest 2012. Is-Sindku zied jghid li sa issa saret l-ewwel laqgħa tas-sotto-kumitat tal-BirguFest 2012 u t-tieni laqgħa ser issir fl-20 ta' Gunju. Hawnhekk, is-Sindku zied jghid, li bl-ghajjnuna tal-progett Oralities, hafna mil-ispejjez ta' din l-attivitajiet, ser jigu koperti min dan il-progett parti ffinanzjat mil-Unjoni Ewropea.

### **5. Tagħrif dwar il-progett "Oralities"**

Is-Sindku tah rendikont tal-progett parti ffinanzjat mil-Unjoni Ewropea, l-progett Oralities, kif ukoll tal-konferenza li hu flimkien mas-Segretarja Eżekuttiva s-Sinjorina Christine Bonello, attendew għaliha gewwa Evora bejn it-27 u d-29 ta' Mejju, 2012.

### **6. Tagħrif dwar il-progett "Seatoland"**

Is-Sindku s-Sur John Boxall, tah rendikont tal-progett Seatoland parti ffinanzjat mil-Unjoni Ewropea u li l-Kunsill Lokali tal-Birgu jinsab membru fih. Is-Sindku zied jghid li min Malta barra l-Kunsill Lokali tal-Birgu jinsab msieheb f'dan il-progett, il-Fondazzjoni Wirt Artna.

### **7. Tagħrif dwar il-progett "SECRET"**

Is-Sur John Boxall, Sindku tah rendikont tal-konferenza tal-progett "SECRET" li saret fil-Belt tal-Birgu bejn l-10 u t-13 ta' Mejju, 2012. Is-Sindku zied jghid li l-konferenza kienet wahda ta' success u qal li bejn it-28 u t-30 ta' Gunju, 2012, ser issir l-ahhar konferenza ta' dan il-progett gewwa l-belt ta' Volos fi Grecja. Wara diskussjoni, s-Sindku ssugerixxa li għal din il-konferenza jattendi huwa flimkien ma' l-iskrivana s-Sinjura Moira Azzopardi li hija responsabli min dan il-progett. Dwar dan kien hemm qbil unanimu.

### **8. Tagħrif dwar il-progett taht is-sejha "Youth in Action" iffinanzjati mil-Unjoni Ewropea**

Is-Sindku qal li l-Kunsill Lokali tal-Birgu bl-ghajjnuna tal-MEUSAC applika għal zewg progetti iffinanzjati mil-Unjoni Ewropea taht is-sejha "Youth in Action". Is-Sindku qal li l-Kunsill applika għal progett taht il-programm "Youth Initiative", fejn sfortunatament l-progett ma kienx eligibbli minhabba li Gvern Lokali ma jistax japplika għal dan il-programm. Is-Sindku qal li l-

Kunsill applika ukoll ghal proġett ta' "Youth Exchange" flimkien mal-Belt ta' Belvi f'Sardinja, liema proġett huwa eligibli. Is-Sindku qal li l-Kunsill għadu qiegħed jistenna risposta dwar ir-rizultati finali ta' dawn il-proġetti.

## **9. Pubblikazzjoni ta' ktieb interattiv fuq il-Belt tal-Birgu**

Is-Sindku pprezenta għal attenzjoni tal-Kunsilliera kopja tal-ktieb interattiv fuq il-Belt tal-Birgu li ser jiġi ppublikat mil-kumpanija Miller Distributors Ltd. Is-Sindku hawnhekk ipprezenta kwotazzjoni għal publikazzjoni ta' 1500 kopja ta' dan il-ktieb bil-*logo* tal-Kunsill Lokali tal-Birgu għal prezz totali ta' € 2000. Wara diskussjoni, s-Sindku ssuggerixxa sabiex il-Kunsill jilqa' u japprova din il-kwotazzjoni. Dwar dan kien hemm qbil unanimu.

## **10. Tagħrif dwar il-proġett tal-qluġ ta' l-aerials fil-lokalita**

Is-Sindku s-Sur John Boxall, taħ rendikont tal-proġett tal-qluġ ta' l-aerials mingħajr uzumin fuq il-bjut, fil-lokalita tal-Birgu fejn sa issa nqalghu madwar 90 *aerial* mingħand ir-residenzi tal-lokal. Is-Sindku stqar li dan il-proġett kien wieħed ta' success. Dwar dan kien hemm qbil unanimu.

## **11. Affarijiet ohra**

### **11.1 Lista ta' pagamenti.**

Is-Sindku pprezenta għall-approvazzjoni tal-Kunsill il-lista ta' pagamenti dovuti mill-Kunsill. Is-Sindku ssuggerixxa sabiex din il-lista tiġi approvata. Is-Sur Anton Gellel, Kunsillier, issekondat u dwar dan kien hemm qbil unanimu.

### **11.2 Ittra lil Prim Ministru dwar is-sitwazzjoni ta' Triq San Lawrenz**

Il-Kunsillier Anton Gellel ipprezenta *draft* ta' ittra li fl-opinjoni tiegħu għandha tintbagħat lil Prim Ministru Dr. Lawrence Gonzi, dwar is-sitwazzjoni ta' Triq San Lawrenz. Il-Kunsillier Anton Gellel, qal li f'din is-sitwazzjoni, l-intervent tal-Prim Ministru huwa indispensabli. Is-Sindku s-sur John Boxall ssekonda s-suggeriment tas-Sur Gellel sabiex tintbagħat ittra lil Prim Ministru biex tiġi spjegata is-sitwazzjoni ta' Triq San Lawrenz u jintalab l-intervent dirett tiegħu.

Il-Laqgħa ntemmet fi 9:30 ta' filgħaxija u gie deciz li l-laqgħa li jmiss issir nhar il-Hamis 12 ta' Lulju fi 5:30 ta' filgħaxija.

---

Christine Bonello  
Segretarja Ezekuttiva

---

ikkonfermati      John Boxall  
Sindku